

Qarabağ münaqişəsi 30 ildən sonra öz həllini tapdı. İşğal altında olan torpaqları azadlığa qovuşduranlar isə müqəddəs şəhidlik məqamına yüksələn neçə-neçə cəsur, mərd qəhrəmanlar və qazilər oldu. Qələbəni bizə qazandıran belə qəhrəmanlardan biri, Azərbaycan Ordusunun əsgəri olan şəhid Emil Abduləzimlinin döyüş yolundan söhbət açmaq istəyirik.

Zəngilan həsrətli şəhidin döyüş yolu

Əslən Zəngilandan olan Abduləzimli Emil Rasif oğlu 1994-cü il dekabrın 6-da Sumqayıtda anadan olub. Masazır qəsəbəsinə 2 sayılı tam orta məktəbdə təhsil alıb. Məktəb illərində çalışqan şagird kimi tanınıb, bütün fənlərdən əla və yaxşı qiymətlər alıb və olimpiadalarda iştirak edərək fərqlənib. Orta məktəbi bitirdikdən sonra təhsilinə Azərbaycan Koooperasiya Universitetində davam edib. Ali təhsil aldıqdan sonra Emil Azərbaycan Silahlı Qüvvələrinin sıralarında həqiqi hərbi xidmətə çağırılıb.

Hərbi xidmətdə olarkən əsgərlik yoldaşları ilə erməni işğalı altında olan ərazilərimizin bir gün geri qaytarılacağı barədə tez-tez komandirlərdən söhbətlər eşidib və buna inanıb. Elə həmin vaxtdan nə vaxtsa torpaqların azadlığı uğrunda savaşa başlayarsa, mütləq son damla qanına qədər vuruşacağına and içib. Universitet təhsili Vətənə həqiqi xidmət borcunu yerinə yetirdikdən sonra köməyinə çatıb. O, bir müddət ixtisası üzrə mülki işlərlə məşğul olub. Amma qəlbində həmişə işğal altında qalan torpaqlarımızı düşünüb. Köçkünlük həyatına son qoyulacağı günü xəyalında canlandırıb.

Validəynlərinin söylədikləri xatirələr ona ata-baba yurdunu qiyabi tanıtsa da, sevdirib. Arzulayıb ki, kəndlərinə ayaq basa bilməsə də, uzaqdan da olsa, Zəngilanın məşhur çinarlarına baxa bilsin. Təəssüf ki, Emilin bu arzusu illərlə elə arzu olaraq ürəyində qalıb. Və günlərin birində dövlət başçısının Ermənistanın sərhəd boyu törətdiyi ardıcıl təxribatlara cavab olaraq əks-hücum əmri verdiyini eşidir. Sevincdən ürəyi köksünə sığmır.

Görür ki, nəhayət, arzularının çin olduğu an yetişib. Ali Baş Komandanın əmri ilə 27 sentyabr 2020-ci ildə Azərbaycan Silahlı Qüvvələri tərəfindən Ermənistan işğalı altında olan ərazilərin azad edilməsi və ölkəmizin ərazi bütövlüyünün bərpa olunması üçün başlanan Vətən müharibəsində Emil Abduləzimli qismən səfərbərlik çağırışına qatılıb. Bununla da o, arzuladığı döyüşə könüllü qismində başlayıb.

Emil Abduləzimli heç vaxt görmədiyi doğma yurdu Zəngilan rayonunu işğalından azad etmək üçün könüllülər sırasında döyüşə qatılan ilk gündən düşünüb ki, doğma yurdun erməni tapdağından azad edilməsi xəbərini ailə üzvlərinə o çatdıracaq və valideynlərinə ölcüyəgəlməz sevinc bəxş edəcək. O, ərazi bütövlüyümüzün bərpa olunması üçün başlanan Vətən müharibəsi zamanı döyüşlərə Füzuli rayonundan başlayıb. Erməninin qurduğu mühəndis istehkam qurğusunun dağıdılmasında iştirak edib. Ağır döyüş əməliyyatlarının iştirakçısı olan Emil ve-



son sözləri bu olub: “Zəngilani görə bilməyəcəyəm. Qələbəni mənim əvəzimdən siz bizimkilərə çatdırarsınız”. Şəhadətindən cəmi bir gün sonra silahdaşları onun qisasını alaraq, Zəngilan rayonunu işğaldan azad ediblər. Zəngilanın işğaldan azad edilməsi xəbəri Emilin nəşi ilə birlikdə onun valideynlərinə eyni vaxtda çatıb. Emil Abduləzimli oktyabrın 20-də Sumqayıtda Şəhidlər xiyabanında dəfn edilib.

Ataların belə bir sözü var: Sən saydığını say, gör, fələk nə sayır? Taleyin qismətindən Emil könüllü olaraq döyüşə qatılanda arzuladığı Zəngilanın azadlığını görə bilməyib. Amma əminlik ki, onun ruhu indi azad, gündən-günə abadlaşan Zəngilanın səmasında dolaşır və sevinir. Sevinir ki, bu qələbənin, azadlığın əldə edilməsində onun da payı var, o da qan töküüb, canını qurban verib.

Dövlətimiz hər bir şəhid kimi Emilin qəhrəmanlığını da layiqincə dəyərləndirib. Azərbaycanın ərazi bütövlüyünün təmin edilməsi uğrunda döyüş əməliyyatlarına könüllü qatılan və hərbi hissə qarşısında qoyulmuş tapşırıqların icrası zamanı vəzifə borcunu şərəflə yerinə yetirdiyinə görə, Azərbaycan Prezidenti İlham Əliyevin sərəncamlarına əsasən, Emil Abduləzimli ölümündən sonra III dərəcəli “Vətənə xidmətə görə” ordeni, “Vətən uğrunda”, “Cəbrayılın azad olunmasına görə”, “Füzulinin azad olunmasına görə”, “Xocavəndin azad olunmasına görə”, “Cəsur döyüşçü” medalları ilə təltif edilib.

Emil ailənin tək oğlu idi və subay idi. Onun Zəhra adlı bir bacısı qalıb. Ata-anası – Rasif və Arzu Dünyamaliyevlər yeganə oğullarının bir yadigarının qalmamasından çox sarsılsalar, kədərlənsələr də, qorxmaz, cəsur, mərd, igid və nümunəvi insan olmasının fəxarətini yaşayırlar. El-obanın Emillə qürur duymaları, onun haqqında qəhrəman kimi söhbət açmala-



rilən tapşırıqları bacarıqla yerinə yetirib. Onların bölüyü növbəti tapşırığa əsasən, Cəbrayılın azadlığı uğrunda gedən döyüşlərdə də iştirak edib və Emil burada da mənfur düşməyə qarşı qəhrəmancasına vuruşub. Onun döyüş yolu, eyni zamanda, Xocavənddən də keçib.

Zəngilanın azadlığı uğrunda savaşı səbirsizliklə gözləyən Emil Abduləzimli 2020-ci il oktyabrın 19-da gedən ağır döyüşlərdə şəhid olub. Döyüş yoldaşlarının dediklərinə görə, ağır yaralanan Emilin

rı valideynlərə təskinlik verir. Onların ən böyük təəlliləri isə doğma yurdlarının səmasından qara buludların çəkilməsində və torpaqlarından mənfur düşmənin ayaq izlərinin silinməsində Emilin də rolunun olmasıdır. Ata-ana əmindir ki, torpaqların işğaldan azad edilməsində canlarını qurban verənlərin ruhuna oxunan dualardan Emilə də pay düşür.

Zərifə HÜSEYNOVA
XQ